

“ ఆదిపర్వము ” - విశ్వవిద్యన సర్వస్వమ్

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాపా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్కభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, వింశత్యధికద్విశతతమాధ్యాయాంతర్గత శ్లోకపారాయణం ఆచార్యముఖేన
కరిష్యామహే ॥

॥ వ్యోస ధ్యానమ్ ॥

వ్యోసం వశిష్టనప్తారం శక్తేః పౌత్రమకల్మషమ్ ।
పరోశరోత్కళం వందే శుకతతం తపోనిధిమ్ ॥

వ్యోసాయ విష్ణురూపాయ వ్యోసరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

అధ్యాయ:-220 వింశత్యధికద్విశతతమో2ధ్యాయ: హరణాహరణపర్వ
 ద్వారకాయామర్జునసుభద్రయోరుద్వాహః, ఇన్ద్రప్రస్థం గతవత్యర్జునే శ్రీకృష్ణాదీనాం
 కన్యాదాయమాదాయ తత్ర గమనమ్, ద్రౌపదీయానామభిమనోశ్చ జన్మశిక్షాసంస్కారాణాం వృత్తాంతః

తే సమేతా మహాత్మానః కురువృష్ణ్యన్తకోత్తమాః ।
 విజహ్రురమరావాసే నరాః సుకృతినో యథా ॥ 220-59 ॥

తత్ర తత్ర మహానాదైరుత్కృష్టతలనాదితైః ।
 యథాయోగం యథాప్రీతి విజహ్యుః కురువృష్ణయః ॥ 220-60 ॥

ఏవముత్తమవీర్యాస్తే విహృత్య దివసాన్ బహూన్ ।
 పూజితాః కురుభిర్బగ్ముః పునద్వారవతీం ప్రతి ॥ 220-61 ॥

రామం పురస్కృత్య యయుర్వృష్ణ్యన్తకమహారథాః ।
 రత్నాన్యాదాయ శుభ్రాణి దత్తాని కురుసత్తమైః ॥ 220-62 ॥

వాసుదేవస్తు పార్థేన తత్రైవ సహ భారత ।
 ఉవాస నగరే రమ్యే శక్రప్రస్థే మహాత్మనా ॥ 220-63 ॥

వ్యచరద్యమునాతీరే మృగయాం స మహాయశాః ।
 మృగాన్ విధ్యన్ వరాహాంశ్చ రేమే సార్థం కిరీటినా ॥ 220-64 ॥

తతః సుభద్రా సౌభద్రం కేశవస్య ప్రియా స్వసా ।
 జయన్తమివ పౌలోమీ ఖ్యాతిమన్తమజీజనత్ ॥ 220-65 ॥

దీర్ఘబాహుం మహెలారస్కం వృషభాక్షమరిన్దమమ్ ।
 సుభద్రా సుషువే వీరమభిమన్యుం నరర్షభమ్ ॥ 220-66 ॥

అభిశ్చ మన్యుమాంచ్యైవ తతస్తమరిమర్దనమ్ ।
 అభిమన్యుమితి ప్రాహురార్జునిం పురుషర్షభమ్ ॥ 220-67 ॥

స సాత్వత్యామతిరథః సమ్భూభూవ ధనన్జయాత్ ।
 మఖే నిర్మథనేనేవ శమీగర్భాద్భుతాశనః ॥ 220-68 ॥

యస్మిన్జాతే మహాతేజాః కున్తీపుత్రో యుధిష్ఠిరః ।
 అయుతం గా ద్విజాతిభ్యః ప్రాదాన్నిష్కాంశ్చ భారత ॥ 220-69 ॥

దయితో వాసుదేవస్య బాల్యాత్ ప్రభృతి చాభవత్ ।
 పితృణామివ సర్వేషాం ప్రజానామివ చన్దమాః ॥ 220-70 ॥

జన్మప్రభృతి కృష్ణశ్చ చక్రే తస్య క్రియాః శుభాః ।
 స చాపి వవృధే బాలః శుక్లపక్షే యథా శశీ ॥ 220-71 ॥

చతుష్పాదం దశవిధం ధనుర్వేదమరిన్దమః ।
 అర్జునాద్వేద వేదజ్ఞః సకలం దివ్యమానుషమ్ ॥ 220-72 ॥

విజ్ఞానేష్వపి చాస్త్రాణాం సౌప్తవే చ మహాబలః ।
 క్రియాస్వపి చ సర్వాసు విశేషానభ్యశిక్షయత్ ॥ 220-73 ॥

ఆగమే చ ప్రయోగే చ చక్రే తుల్యమివాత్మనా ।
 తుతోష పుత్రం సౌభద్రం ప్రేక్షమాణో ధనశ్చయః ॥ 220-74 ॥

సర్వసంహననోపేతం సర్వలక్షణలక్షితమ్ ।
 దుర్ధర్షమృషభస్కన్దం వ్యాత్తాననమివోరగమ్ ॥ 220-75 ॥

సింహదర్పం మహేష్వాసం మత్తమాతఙ్గవిక్రమమ్ ।
 మేఘదున్దభినిర్ఘోషం పూర్ణచన్ద్రనిభాననమ్ ॥ 220-76 ॥

కృష్ణస్య సదృశం శౌర్యే వీర్యే రూపే తథా22కృతౌ ।
 దదర్శ పుత్రం బీభత్సుర్మఘవానివ తం యథా ॥ 220-77 ॥

పాశ్చల్యపి తు పశ్చభ్యః పతిభ్యః శుభలక్షణా ।
 లేభే పశ్చ సుతాన్ వీరాశ్శ్లోష్యాన్ పశ్చాచలానివ ॥ 220-78 ॥

యుధిష్ఠిరాత్రుతివిన్ద్యం సుతసోమం వృకోదరాత్ ।
 అర్జునాచ్ఛ్రుతకర్మాణం శతానీక చ నాకులిమ్ ॥ 220-79 ॥

సహదేవాచ్ఛ్రుతసేనమేతాన్ పశ్చ మహారథాన్ ।
 పాశ్చాలీ సుషువే వీరానాదిత్యానదితిర్యథా ॥ 220-80 ॥

శాస్త్రతః ప్రతివిన్ద్యం తమూచుర్విప్రా యుధిష్ఠిరమ్ ।
 పరప్రహరణజ్ఞానే ప్రతివిన్ద్యో భవత్వయమ్ ॥ 220-81 ॥

సుతే సోమసహస్రే తు సోమార్కసమతేజసమ్ ।
సుతసోమం మహేష్వాసం సుషువే భీమసేనతః ॥ 220-82

శ్రుతం కర్మ మహాత్పూత్వా నివృత్తేన కిరీటినా ।
జాతః పుత్రస్తథేత్యేవం శ్రుతకర్మా తతో2భవత్ ॥ 220-83 ॥

శతానీకస్య రాజర్షేః కౌరవ్యస్య మహాత్మనః ।
చక్రే పుత్రం సనామానం నకులః కీర్తివర్ధనమ్ ॥ 220-84 ॥

తతస్త్వజీజనత్పూష్ణా నక్షత్రే వహ్నిదైవతే ।
సహదేవాత్పుత్రం తస్మాచ్ఛ్రుతసేనేతి యం విదుః ॥ 220-85 ॥

ఏకవర్షాన్తరాస్త్వేతే ద్రౌపదేయా యశస్వినః ।
అన్వజాయన్త రాజేన్ద్ర పరస్పరహితైషిణః ॥ 220-86 ॥

జాతక్ర్రాణ్యానుపూర్వ్యాచ్యుఢోపనయనాని చ ।
చకార విధివద్దౌమ్యస్తేషాం భరతసత్తమ ॥ 220-87 ॥

కృత్వా చ వేదాధ్యయనం తతః సుచరితవ్రతాః ।
జగృహుః సర్వమిష్వస్త్రమర్జునాద్దివ్యమానుషమ్ ॥ 220-88 ॥

దివ్యగర్భోపమైః పుత్రైఃప్ర్యాఢోరస్క్రైర్మహారథైః ।
అన్వితా రాజశార్దూల పాణ్డవా ముదమాఘ్నువన్ ॥ 220-89 ॥

ఇతి శ్రీమహాభారతే ఆదిపర్వణి హరణాహరణపర్వణి వింశత్యధికద్విశతతమో2ధ్యాయః ॥ 220 ॥

“ప్రహేళిక”

:: “గాలింద నాతు సంకీర్తనమ్” ::

